Azərbaycan məktəbi İ Azerbailan lournal of Educational Studies İ 2024. Ne1 


FÜZULİ SƏNƏTİNİN ECAZKARLIĞI 


ELMAN QULİYEV 

ADPU-nun professoru, filologiya elmləri doktoru, Türkolofi mərkəzin Türk 
ədəbiyyatı bölməsinin müdiri, E-mail: elman.guliyev1958Q0gmail.com 
https://orcid.org/0000-0001-5413-9479 


Quliyev E. (2024). Füzuli sənətinin 

ecazkarlığı. Azərbaycan məktəbi. Məqalədə anadilli Azərbaycan ədəbiyyatının inkişafında misilsiz xid- 
N.1(706), səh 114-122 mətləri olan, özündən sonrakı bədii fikirdə davamlı bir ədəbi ənənə 
yaradan, orta əsrlər Azərbaycan ədəbiyyatının ustad sənətkarlarından 
biri olan Məhəmməd Füzuli yaradıcılığının bədii məziyyətlərindən və 
lanr xüsusiyyətlərindən bəhs olunur. Füzuli sənətində qəzəlin özünə- 
məxsus yer tutduğu, onun Azərbaycan, fars və ərəb dillərində yüzdən 
çox qəsidə yazdığı bildirilir. “Leyli və Məcnun, “Bəngü Badə? “Söhbətül- 
əsmar” “Həft cam” adlı poemalarının dil və üslubi xüsusiyyətləri, mövzu 
dairəsi və süfetxətti barədə məlumat verilir. Şairin nəzm ustadı olmaqla 
bərabər, “Rindü Zahid” “Səhhət və Mərəz? “Beş nəsr məktubu” 
(“Şikayətnamə” də daxil olmaqla), “Hədiqətüs-süəda” kimi əsərlərinin 
timsalında müqtədir nasir kimi də klassik Azərbaycan nəsrinin 
inkişafında mühüm rol oynadığı vurğulanır. 


D0l: 10.30546/32898065.20241114. 


Açar sözlər: Məhəmməd Füzuli, Füzulinin lirikası, Məhəmməd 
Məqalə tarixçəsi Füzulinin qəzəlləri, Məhəmməd Füzulinin qəsidələri, Məhəmməd 
Göndərilib: 12.02.2024 Füzulinin poemaları. 
Qəbul edilib: 22.02.2024 


HEH http://as-ioumal.edu.az aaa  U 


Azərbaycan məktəbi İ Azerbailan lournal of Educational Studies İ 2024. Ne1 


THE ELOQUENCE OF FUZULT”S ART 


ELMAN GULIYEV 

Professor of ASPU, doctor of philological sciences, head of the Turkish 
Literature Department of the Turkological Center. 

Email: elman.guliyev1958Q)gmail.com 
https://orcid.org/0000-0001-5413-9479 


To cite this article: ABSTRACT 
Guliyev E. (2024). The eloquence of 
Fuzulis art. Azerbaifan lournal of 


Educational Studies. Vol. 706, 
İssue İ, pp. 114-122 


The article discusses the literary achievements of Muhammad Fuzuli, 
vvho has made unparalleled contributions to the development of native 
Azerbailani literature. He is recognized as one of the masterful artists 
DOl: 10.30546 /32898065.20241114. of medieval Azerbaliani literature, having created a continuous literary 
tradition and unique characteristics in his creative vvorks and genre. 
İt is reported that in the art of Fuzuli, the ghazal holds a distinctive 
place, and he vvrote more than a hundred odes in Azerbailani, Persian, 
and Arabic languages. İnformation about the language and stylistic 
features, thematic scope, and plot of the poems titled “Leyli and 
Mainun? “Bangu-Bade” “Sohbet-ul Asmar” and “Haft-iam” is provided. 
Alongside being a master of poetic form, it is emphasized that the poet 
played a significant role in the development of classical Azerbaifani 
prose as an exemplar of his vvorks such as “Rindu-Zahid” “Sahhat and 
Maraz, “Five Prose Letters” (including “Shikayetname”), and 
"Hadigatus-Suada” 


Article history Keyvvords: Muhammad Fuzuli, Fuzuli"s lyrics, Ghazals of Muhammad 


Received: 12.02.2024 Fuzuli, odes of Muhammad Fuzuli, poems of Muhammad Fuzuli. 
Accepted: 22.02.2024 


—— oo http://as-iournal.edu.az İ 115: 


Elman üuliyev 


Məhəmməd Füzuli anadilli Azərbaycan ədəbiyyatının inkişafında misilsiz xidmətləri olan, 
ədəbi şöhrəti yalnız Azərbaycanda deyil, bütün islam coğrafiyasında yayılan, Şərq ədəbi mühitinə 
əvəzsiz töhfələr verən, özündən sonrakı bədii fikirdə davamlı bir ədəbi ənənə yaradan orta əsrlər 
Azərbaycan ədəbiyyatının ustad sənətkarlardan biridir. O, mütəfəkkir şair olaraq bənzərsiz şeir 
və nəsr nümunələri ilə Azərbaycan ədəbiyyatını xeyli zənginləşdirmişdir. Füzuli lirikası fərqli 
üslub və fərqli poetik keyfiyyətlərinə görə diqqəti daha çox cəlb edir. Rəngarəng ianr xüsusiyyətlərinə 
malik olan Füzuli sənətində qəzəlin özünəməxsus yeri vardır. Şair qəzələ müraciət etməsinin 
səbəbini belə açıqlamışdır: 


Qəzəldir səfabəxşi-əhli-nəzər, 
Qəzəldir güli-bustani-hünər. 
Qəzali-qəzəl seydi asan degil, 
Qəzəl münkiri əhli-irfan degil. 
Qəzəl bildirir şairin qüdrətin, 
Qəzəl artırır nazimin şöhrətin. 
(Füzuli, Seçilmiş əsərləri, 1 c., 2005) 


Göründüyü kimi, sənətkar məhəbbət üstündə köklənmiş hisslərini, öz amal və məfkurəsini 
qəzəl ianrı çərçivəsində ifadə etməyə daha çox üstünlük vermişdir. 

Füzuli qəzəllərinin mövzu dairəsi kifayət qədər genişdir. Eşq, məhəbbət, gözəllik tərənnümlü, 
dini və ictimai mövzulu qəzəllər Füzuli lirikasında əhəmiyyətli yerlərdən birini tutur. Füzuli, hər 
şeydən əvvəl, bir eşq şairi kimi tanınır. Bunun səbəbini dahi şair belə izah edir: 


Məndən, Füzuli, istəmə əşari-mədhü zəmm, 
Mən aşiqəm, həmişə sözüm aşiqanədir. 
(Füzuli, Seçilmiş əsərləri, 1 c., 2005). 


Füzulinin lirik qəhrəmanı üçün eşq əsas qayədir, burada hər şey mahiyyət müstəvisində 
açıqlanır. Füzulidə eşq anlayışı olduqca genişdir. O, sadəcə “sevgi macərası” deyil, düşüncə 
sistemidir. Bu sistemdə hər şey anlamaq fəlsəfəsindən keçir. İnsanın sevgisi, kədəri, mübarizəsi, 
hətta əxlaq və həyati baxışları da anlamaq fəlsəfəsinin predmetinə çevrilir. Füzuli sənətində aşiq 
eşqi bir dərd kimi yaşayır. Bu dərd onun üçün möhnət deyil, əksinə, yaşamaqdır, həyatı dərk 
etməkdir, mübarizə meydanına atılmaqdır və s. Ona görə də Füzuli aşiqi üçün eşq və kədər 
paralelliyi daha aparıcıdır. 


Eşq dərdilə olur aşiq mizacı müstəqim, 
Düşmənimdir, dustlar, bu dərdə dərman eyləyən. 
(Füzuli, Seçilmiş əsərləri, 1 c., 2005). 


cMəni candan usandırdı...ə qəzəli Füzulinin məhəbbət mövzulu lirik əsərlərindən biridir. Qəzəl 
özünəməxsus məzmun, ideya və dil xüsusiyyətləri baxımından diqqəti cəlb edir. 


Məni candan usandırdı, cəfadən yar usanmazmı? 
Fələklər yandı ahimdən, muradım şəmi yanmazmı? 
Qamu bimarinə canan dəvayi-dərd edər ehsan, 
Neçün qılmaz mənə dərman, məni bimar sanmazmı? 
(Füzuli, Seçilmiş əsərləri, 1 c., 2005). 


Şeirdə sevginin ülviliyi, ilahi mənası açıqlanır. Lirik qəhrəmanın sevgi duyğularının ifadə 
olunduğu bu şeirdə real təsvirlər fonunda aşiqin şikayət və iztirabları daha çox cəlbedicidir. 
Şeirdə Tanrıya doğru yolun, bir növ, könüllərdən keçdiyi vurğulanır. Burada vəsf predmeti həm də 

ilahi eşqdir. Bu eşqin aparıb çıxara biləcəyi yüksək məqam Tanrı məqamidır. Bu cür təsvir və 
tərənnüm Füzuli poeziyasında təsəvvüfdən gələn bir xəttin davamı səciyyəsindədir. Füzulinin 
aşiqi davamlı eşq əzabı çəksə də, məşuqunun əzabından usanmır. 


Füzuli rindü şeydadır, həmişə xəlqə rüsvadır, 
Sorun kim, bu nə sövdadır, bu sövdadən usanmazmı? 
(Füzuli, Seçilmiş əsərləri, 1 c., 2005). 


Füzuli yaradıcılığında eşqin fəlsəfi mahiyyəti daha çox aşiqanə ifadə tərzində açıqlanır. Bu cür 
ifadə özünəməxsusluğu oxucunu Füzulinin eşq qəhrəmanının xarakteri, onun daxili “mən”i ilə 
yaxından tanış edir (Füzuli, Seçilmiş əsərləri, II c.,, 2005). 

İnsanın zahiri gözəlliyinin tərənnümü Füzuli qəzəllərində önəmli yer tutur: 


Heyrət, ey büt, surətin gördükdə lal eylər məni, 
Surəti-halım görən surət xəyal eylər məni. 
(Füzuli, Seçilmiş əsərləri, 1 c., 2005). 


Bu sırada cNihali sərvidir qəddin...ə qəzəli diqqətdən kənarda qalmır: 


Nihali-sərvdir qəddin, qaşın nun ol nihal üzrə, 
Misali-nöqteyi-nun xalın ol mişgin hilal üzrə. 
Olub heyran götürmən xəttü xalından nəzər guya, 
Gözüm mərdümləridir nöqtələr ol xəttü xal üzrə. 
(Füzuli, Seçilmiş əsərləri, 1 c., 2005). 


Məhəbbətvə gözəlliyin tərənnümü ilə yanaşı Füzulinin ictimai motivli qəzəlləri də mövcuddur. 
Bu cür qəzəllərdə ictimai məna üstünlük təşkil edir: 


Tökdükcə qanımı oxun, ol asitan içər, 

Bir yerdəyəm əsir ki, torpağı qan içər. 

Əhli-zəmanə qanına çox təşnədir zəmin, 

Qanın kimin tökərsə fələk, ol zəman içər. 
(Füzuli, Seçilmiş əsərləri, 1 c., 2005). 


Füzuli qəzəl şairi adlandırılsa da, yaradıcılığında qəsidə nümunələrinin də xüsusi yeri vardır. 
Şair Azərbaycan, fars və ərəb dillərində yüzdən çox qəsidə yazmışdır. O, qəsidə şəkilindən istifadə 
etməsinin səbəbini belə açıqlayır: 


Məsnəvi üsuli, qəzəl sənəti 
Qazanmış olsa da, aləmdə şöhrət 
Lakin bir eybi var: ifratla, təfrit 
Nə onda dad qoymuş, nə bunda ləzzət 
Təkcə qəsidədir hər xeyir işdə, 
Cilvələr saçaraq sayılır sənət. 
(Füzuli, Seçilmiş əsərləri, IV c., 2005). 


Füzulinin dünya, insan, cəmiyyət və s. problemlər barədə düşüncələri onun qəsidələrinin əsas 
mövzusunu təşkil edir. O, yazmış olduğu qəsidələrdə bütün məsələlərə aşiq və filosof-şair gözü ilə 
baxır. 

Ana dilində yazdığı cSus qəsidəsində Məhəmməd Peyğəmbərin tərifi yer alır. Şair Peyğəmbərin 
tərifindən ötrü sudan bir poetik obraz kimi istifadə edir. Bu da təsadüfü səciyyə daşımır. Füzuli 
suyu paklıq, saflıq, təmizlik rəmzi kimi götürür və Peyğəmbərin tərənnümü üçün bu əlamətlərdən 
lazımi formada istifadə edir: 

Rövzeyi-kuyinə hərdəm durmayıb eylər güzar, 

Aşiq olmuş, qaliba, ol sərvi-xoşrəftara su. 

Su yolun ol küydən torpaq olub tutsam gərək, 

Çün rəqibimdir, dəxi ol kuyə qoyman varə su. 

Dəstbusi arizusundan gər ölsəm, dustlar, 

Kuzə eylin torpağım, sunun onunla yarə su. 
(Füzuli, Seçilmiş əsərləri, IV c., 2005) 


xƏnisül-qəlbə (cÜrək dostu?) Füzulinin məşhur qəsidələrindən biridir. İctimai-fəlsəfi, əxlaqi- 
didaktik ruhlu qəsidədə qoyulan əsas problem insanın cəmiyyətdə və həyatda rolu ilə bağlı 
düşüncələrdən ibarətdir: 


Gözü doymaz hərisin dəhrdə, çünki həris insan 
Olarsa şahi-İran tutmaq istər mülki-Turani. 
Tamahla odlanan bir qəlbin heç vaxt atəşi sönməz 
Qızıldan ötrü şiddət kəsb edər hər ləhzə böhrani. 
(Füzuli, Seçilmiş əsərləri, IV c., 2005). 


Müəllif hökmdarları əsas hədəf kimi seçərək onları ədalətə dəvət edir. O, göstərir ki, xalqın 
taleyi hökmdarlardan asılıdır. Hökmdar nə qədər ədalətli olsa, xalqın rifahı da bir o qədər xoş olar. 
Ona görə də, Füzuli hökmdarlara üz tutaraq onlara taxt-taclarını zülm əməlləri ilə yox, ədalət 
fərmanları ilə bəzəmələrini məsləhət görür: 


Çalış xəlqə xeyir ver, xoş sifətlərlə qazan hörmət, 
Arı bal vermək ilə əldə etmiş şöhrəti, şani. 
Bəzərsən cismini bica yerə əlvan libas ilə, 
Gəlibsən lüt cəhanə, lüt edərsən tərk dünyani. 
(Füzuli, Seçilmiş əsərləri, IV c., 2005). 


Füzulinin lirikası fanr baxımından yalnız qəzəl və qəsidələrlə məhdudlaşmır. Onun lirikası qitə, 
rübai, mürəbbe, müxəmməs, müsəddəs, tərcibənd, tərkibbənd, təxmis və s. kimi lanrlar daxilində 
daha da zənginləşir. Bu sırada şairin mövzu, məzmun və ideya baxımından fərqlənən qitələri 
önəmli yer tutur. 

cPadişahi-mülk...5 qitəsində ictimai-siyasi motiv olduqca güclüdür. Burada iki fateh üz-üzə 
dayanır. Maddi aləmin sultanı ilə söz mülkünün sultanının qarşılaşdığı səhnədə ikincinin qalib 
obrazı canlandırılır. Füzuli haqlı olaraq maddiyyatı keçici, mənəviyyatı əbədi hesab edir. Ona görə 
də, söz mülkünün sultanı kimi özünün əzəmət və qüdrətini nümayiş etdirməkdən çəkinmir. Şair 
maddi aləm fatehinin miskin və məğlub durumunu haqqın, mənəviyyatın qalibiyyət təntənəsi 
kimi nəzərə çatdırır. Çünki tamah, zülm hesabına qurulan səltənətlərin heç biri “dövranı-fələyin” 
təlatümləri qarşısında dözə bilmir. Füzuli qitədə bu məqamı xüsusi qabardır və onu ictimai-siyasi 
kontekstdə mənalandırır: 


Padişahi-mülk dinarü dirəm rişvət verib, 
Fəthi-kişvər qılmağa eylər mühəyya ləşkəri. 
Yüz fəsadü fitnə təhrikilə bir kişvər alır, 
Ol dəxi asari-əmnü istiqamətdən bəri. 
(Füzuli, Seçilmiş əsərləri, 1 c., 2005). 


Şair şeirdə fikirlərini tamahkar və qaniçən hökmdarla müqayisədə təqdim edir. Bu hissədə söz 
mülkünün sultanının əməl və aqibəti fərqli şəkildə diqqətə çatdırılır. 0, qəhrəmanın əməllərindən 

qürur duymasına haqq qazandırır. Çünki Füzuliyə görə, könüllər mülkünün sultanını dünyanın 
heç bir “asibi-dövri-ruzigar”ı yıxa bilməz: 
Payimal etməz onu asibi-dövri-ruzigar, 
Eyləməz təsir ona dövrani-çərxi-çənbəri. 
Qılmasın dünyadə sultanlar mənə təklifi-cud, 
Bəsdürür başımda tovfiqi-qənqət əfsəri. 
(Füzuli, Seçilmiş əsərləri, 1 c., 2005). 


Füzuli rübailərini həm Azərbaycan, həm də fars dilində yazmışdır. Rübailərinin mövzu dairəsi 
müxtəlif olsa da, məhəbbət tərənnümlü rübailəri çoxluq təşkil edir. Sevgi və çağırış Füzuli rübailəri 
üçün başlıca göstəricidir. Füzulidə sevgi Allaha olan sevgidir, çağırış isə Allaha qovuşmaq, ona 
doğru hərəkət etmək çağırışıdır. Bu rübailərdə mənəvi kamilləşmə və mənəvi təkamül xətti 
inkişaf edərək bütün sərhədləri aşır və bəşəri dəyər qazana bilir : 


Məcnun oda yandı şöleyi-ah ilə pak, 
Vamiq suya batdı, eşqdən oldu həlak. 
Fərhad həvəs ilə yelə verdi ömrün, 
Xak oldular onlar, mənəm imdi ol xak. 
(Füzuli, Seçilmiş əsərləri, 1 c., 2005). 


M.Füzuli cLeyli və Məcnunə, cBəngü Badəə, cSöhbətül-əsmarə, cHəft cam? adlı dörd poema 
müəllifidir. eHəft cam? istisna olmaqla digər üç poema Azərbaycan dilində yazılmışdır. 1537-ci 
ildə yazdığı cLeyli və Məcnun? poeması Füzuli yaradıcılığının şah əsərlərindən biridir. Şair Rum 
zəriflərinin xahişi ilə yazdığı bu əsərini Sultan Süleyman Qanuniyə ithaf etmişdir. 

Bildiyimiz kimi, “Leyli və Məcnun” mövzusu Şərq ədəbiyyatı üçün ənənəvi mövzu olmuşdur. 
Füzulidən əvvəl Nizami, Dəhləvi, Nəvai, Cami, Zəmiri, Həqiri və b. bu mövzuda əsərlər yazmışdır. 
Füzuli bu əsərlərdən xəbərdar olsa da, yalnız Nizaminin “Leyli və Məcnun” poemasının süfet və 
epizodlarına yaradıcı yanaşaraq onlardan bəhrələnmişdir. Füzulinin bu mövzuya ərəb əfsanəsi 
tipində yaradıcı yanaşması faktını da inkar etmək mümkün deyil. Ancaq bütün hallarda Füzuli 
özünün “Leyli və Məcnun”unu orifinal sənət nümunəsi səviyyəsinə qaldırmış, Ə.Nəvainin 1484-cü 
ildə yazmış olduğu “Leyli Məcnun”undan sonra eyni adlı poemanın möhtəşəm anadilli nümunəsini 
yarada bilmişdir. Əsərin süyeti məhəbbət mövzusu üzərində qurulmuşdur. Əsas mövzu və hadisələr 
Leyli və Məcnun obrazları ətrafında cərəyan etdirilir. Əsərdə problemə şəxsiyyət azadlığı 
kontekstində münasibət bildirilir. Füzuli Məcnunun baxışları ilə cəmiyyət qanunları arasındakı 
ziddiyyəti göstərmək istəyir. Bu təqdimatda yeni baxışlar ilə mühafizəkar köhnəliyin toqquşması 
yer alır. Məcnunun azad düşüncəsi yaşadığı cəmiyyətə sığmır. Qeysin “Məcnuna” keçidi bu 
qarşıdurmada reallaşır. Füzuli Məcnunun dəliliyində intibah dövrü insanının fikirlərini əks etdirir. 
Buna görə də Məcnunun “bəlayi-eşq” fəlsəfəsi təəccüblü görünmür: 


Ya rəb, bəlayi-eşq ilə qıl aşina mənil 
Bir dəm bəlayi-eşqdən etmə cüda mənil 
Az eyləmə inayətini əhli-dərddən, 
Yəni ki, çox bəlalərə qıl mübtəla mənil 
(Füzuli, Seçilmiş əsərləri, II c.,, 2005) 


Əsərdə qadın hüquqsuzluğu məsələsi ciddi yer tutur. Leyli obrazının xarakteri daha çox bu 
problem daxilində açılır. Poemada Leyli ilə Məcnunun sevgi yolu məktəbdən başlayır. Bu yol 
onların hər ikisi üçün uzun və əzablı olur. Qeysin sevgisi “məcnunluq” Leylinin sevgisi isə “cinayət” 
dərəcəsində qiymətini alır. Füzuli bu sevgini zamanın qaydaları ilə üz-üzə saxlayır. Şair bu mühiti 

sevgiyə və azad düşüncəyə münasibətdə xarakterizə edir. Yəni sevmək, azad düşüncə sahibi 
olmaq həm “cinayət etməkdir” həm “məcnunluqdur” həm də rüsvay olmaqdır: 


Faş oldu bu macəra cəhanə, 
Kim Qeys oluban əsiri-Leyli, 
Leyli dəxi salmış ona meyli. 
(Füzuli, Seçilmiş əsərləri, II c.,, 2005). 


Füzuli Leylinin anasının bu sevgiyə olan münasibətində qadın hüquqsuzluğunun, geriliyin 
yüksək həddə çatdığını göstərə bilmişdir. Onun qızının eşqi ilə bağlı gəzən söz-söhbətlərə reaksiyası 
zamanı üçün təəccüblü deyil : 


Key şuxl Nədir bu göftügulər, 
Qılmaq sənə təxmə eybculər? 
Nəyçün özünə ziyan edirsən? 
Yaxşı adını yaman edirsən? 
Nəyçün sənə tə”nə edə bədgu? 
Namusuna layiq işmidir bu? 
(Füzuli, Seçilmiş əsərləri, II c.,, 2005). 


x” 


Azad sevginin “namusa layiq iş olmadığı” bir cəmiyyətdə ananın həyəcanları başa düşüləndir. 
Şair iki gəncin sevgi faciələrini məkan olaraq qəbilədə və səhrada canlandırmaqla yeri gəldikcə 
ilahi eşqin fəzilət və fəlsəfəsindən də söhbət açır. Əsərin sonunda Leylinin ölümü Məcnunu irfan 
yolçusu olaraq fəzilət mərtəbəsinin ən uca məqamına qaldırır. 

Poemada diqqəti cəlb edən obrazlardan biri də Nofəldir. Füzuli onu türk sərkərdəsi kimi 
təqdim edir. Təbii ki, bu təqdimatın özü də məqsədli xarakter daşıyır. Füzulinin məqsədi Nofəlin 
simasında türk xarakterində olan mərdlik və şücaəti qabartmaq olmuşdur. Nofəlin Məcnunun 
halına acıması və qızı ona almaqda xeyirxahlıq etmək, mərhəmət göstərmək niyyəti deyilənlərə 
misal ola bilər. M.Füzulinin cLeyli və Məcnunəundan başqa digər üç poeması alleqorik səciyyə 
daşıyır. eBəngü-Badəə alleqorik poemadır. Poemada əsas mətn Azərbaycan türkcəsində, sərlövhələr 
isə farsca yazılmışdır. Poema Şah İsmayıl Xətaiyə həsr edilmişdir. eBəngü-Badəə minacat, nət, 
İmam Əlinin və Ş.İ.Xətainin mədhi ilə başlayır. Əsərdə təhkiyəni müəllif özü aparır. O, baharın 
gözəl çağında çəmənzara seyrə çıxdığını, Badənin düzəltdiyi məclisə rast gəldiyini söyləyir. Badə 
içib məst olandan sonra özünü öyür və hamıdan üstün olduğunu söyləyir. Lakin məclisdə saqilik 
edən Səba isə ona yaltaqlanaraq deyir ki, mən dünən seyrə çıxmışdım. Dikbaş yaşıl paltar, sufi 
xasiyyət birini gördüm. Özünü tərifləyib hamıdan üstün olduğunu söyləyirdi. Bu xəbər Badəni 
qəzəbləndirir, özündən çıxarır. Badə Səbaya əmr edir ki, gedib Bəngin başını gətirsin, dost- 
yoldaşını isə dustaq eləsin. Saqi tutduğu işə peşman olur. Bəhanə ilə bu işdən boyun qaçırır. 
Bəhanədən pərt olan Badə onu dustaq edir: 


Badə tünd oldu təəllüldən, 
Bir qərəz anladı təğafüldən, 
Saqiyi tutdu Mey, yaman tutdu, 
Belə tutar kimi ki, qan tutdu. 
Oldu saqi Meyin giriftarı, 
Faş edən böylə olur əsrarı. 
(Füzuli, Seçilmiş əsərləri, II c.,, 2005). 


M.Füzulinin ana dilində yazılmış ikinci alleqorik poeması cSöhbətül-əsmarədır. Poemanın 
süfetində, ruhunda və poetik təhkiyəsində “Bəngü-Badə” ilə oxşarlıq var. 

Füzuli sənətinin ecazkarlığı 


Dialoqlar üzərində qurulan bu əsərdə hadisələr nağılçının dili ilə nəql olunur. Mükalimələr 
kifayət qədər çevik və dinamikdir. Hər bir obrazın eqoizmi və xudbəsəndliyi açıq-aydın görünür. 
Poema şərti olaraq iki hissədən ibarətdir. Birinci hissədə hadisələr bağda, ikinci hissədə isə 
bostanda cərəyan edir. Bağdakı və bostandakı hadisələrin mahiyyəti oxşar olsa da, nəticə fərqlidir. 
Professor Yaqub Babayevin dediyi kimi: “müəllif sanki bağdakı mənzərə ilə rəiyyəti, kütləni, 
bostandakı mənzərə ilə sarayı nəzərdə tutmuşdur. Bağda imtiyaz sahibi, inzibati rəhbər yoxdur. 
Hamı hüquqca bərabərdir. Ona görə də buradakı söz-söhbət, mübahisə sakit, qansız-qırğınsız 
ötüşür. Ancaq sarayın analoqu olan bostanda hökm-fərmalıq, amiranəlik atmosferi hökm sürür. 
Burada buyuran və buyruqçu, ixtiyarlı və ixtiyarsız vardır. Qovun şahdır. Adı çəkilən bostan 
meyvələrini də vəzifələrə o təyin etmişdir. Vəzifəcə hamıdan üstündür, başqalarının mənsəbi də 
onun sərəncamındadır. Elə buna görə də bostançıya əmr verir ki, onların hamısını cəzalandırsın. 
Hökmü zabitəli şəkildə icra etdirir. Qeyzindən, hiddətindən öz başını da partladıb həlak olur. 
Beləliklə, bostandakı hadisələr hüquqlu-hüquqsuz münasibətlərinə, qəzəb və hiddətə əsaslandığından 
qan-qırğınla, faciə ilə nəticələnir. Əsərdə sənətkar ilk növbədə cBəngü-Badəədə olduğu kimi 
xudpəsəndliyi, lovğalığı, təkəbbürü, yersiz eqoizmi, səmimiyyətsizliyi tənqid edir” (Babayev, 2018). 
Füzulinin cYeddi cam? poeması fars dilində yazılmışdır. Əsər cSaqinaməə adı ilə də tanınır. 
Poema məsnəvi formasında qələmə alınmışdır. Füzuli bu əsəri yazarkən N.Gəncəvinin cYeddi 
gözələ poemasından da faydalanmışdır. Ona görə də hər iki əsərin forma-struktur xüsusiyyətlərində 
müəyyən oxşarlıqlar mövcuddur. 
cYeddi caməda Füzulinin evəhdəti-vücudə fəlsəfəsi ilə əlaqəli görüşləri yer almışdır. Əsərdə 
hadisələr şairin dilindən verilir və göstərilir ki, elm və hikmət sahibi olan şair səbəbini an- 
lamadığı iztirab və dərdə məhkumdur. O bunun səbəbini öyrənmək məqsədilə ağıllı piri-muğana 
üz tutur. Ondan düçar olduğu zülmün səbəbini soruşur. Piri-muğan bunun səbəbinin əqldə 
olduğunu söyləyir : 
Əql ilə ələm, bil ki, əkizdir bu cahanda, 
Əqlin yoxalırsa, gedəcək ahü fəğan da. 
Meydən tələb eylə, məzədən istə dəva sən, 
Gəz, badədə axtar həmişə, dərdə şəfa sən. 
(Füzuli, Seçilmiş əsərləri, V c., 2005) 


Piri-muğan ağılı tərk etməyin yeganə yolu kimi mey içməyi tövsiyə edir. Şairə həftənin hər 
günü şərab içib səma cismi ilə ünsiyyət qurmağı məsləhət bilir. Beləliklə, şair hər gün bir cam mey 
içərək bir musiqi aləti ilə həmdəm olur və Günəş, Ay, Mərrix (Mars), Ütarid, Bürcis, Zöhrə və 
Zühəldən kömək istəyir. 

Füzuli nəzm ustadı olmaqla bərabər, müqtədir nasir kimi klassik Azərbaycan nəsrinin inkişafında 
da mühüm rol oynamışdır. cRindü Zahidə, cSəhhət və Mərəzə, xBeş nəsr məktubu? (xŞikayətnaməə 
də daxil olmaqla), cHədiqətüs-süədaə əsərləri Füzulinin dəyərli nəsr nümunələridir. Füzulinin 
nəsr əsərləri Azərbaycan və fars dillərində yazılmışdır. 

Füzulinin nəsr nümunələri içərisində Nişançı Paşaya ünvanlanmış və əsasən, cŞikayətnaməsn 
adı ilə tanınan məktub daha çox məşhurdur. Tarixi həqiqətləri əks etdirmək baxımından əhəmiyyətli 
olan bu avtobioqrafik əsər qafiyəli nəsrlə yazılmış, bədii ifadə imkanlarını artırmaq üçün bəzi 
hallarda şeir parçalarından da istifadə olunmuşdur. Əsərdə hadisələr Osmanlı hökmdarı Sultan 
Süleyman Qanuninin Füzuliyə Bağdadın ovqaf idarəsindən ayda doqquz ağça təqaüd təyin edilməsi 
barədə verdiyi baratla bağlanır. Füzuli həmin təqaüdü almaq üçün ovqaf idarəsinə getsə də, 
təqaüdü ala bilmir. Buna görə şair məktubla Nişançı Paşaya müraciət edir. Şikayət məktubunun 
məzmun və ideyası real tarixi həqiqəti tam şəkildə əks etdirir. Qeyd edək ki, Füzuli sultanın 
qərarından məmnun qaldığı üçün sultanı yüksək dərəcədə tərif edir. Bu azmış kimi şair baratın 

özünə də tərif yağdırır, şəninə ibarəli sözlər deyir. Bu zaman o, Quran ayələrindən də geniş şəkildə 
istifadə edir. Deyilən təriflər, hökm sürən ədalət, nikbin əhvali-ruhiyyə əsərin birinci hissəsinə 
aiddir. “Şikayətnamə” əsərində birinci hissədəki nikbinlik ikinci hissədə kədər motivi ilə əvəzlənir. 
Hər şey ovqaf idarəsinə gedəndən sonra başlayır. Təyin olunan pul ovqaf idarəsinin işçiləri 
tərəfindən verilmir. Füzuli bu səhnələrdə məmur özbaşınalıqlarını tənqid edir. 

Füzuli ovqaf idarəsinə gələn vətəndaşlara münasibətdə təmənna və etinasızlığı kəskin tənqid 
edir: cSalam verdim - rüşvət deyildir deyü almadılar. Hökm göstərdim - faidəsizdir deyü mültəfit 
olmadılarə - sözləri bu cür tənqidi münasibətin bariz nümunəsidir. Ovqaf idarəsinin işçiləri ilə 
şair arasındakı mükaliməni anarxiyanın tipik nümunəsi hesab etmək olar: 


Dedim: — Bəratımın məzmunu nə üçün surət bulmaz? 

Dedilər: — Zəvaiddir, hüsuli mümkün olmaz. 

Dedim: — Böylə övqaf zəvaidsiz olurmu? 

Dedilər:— Zəruriyyati-asitanədən ziyadə qalırsa, bizdən qalırmı? 
(Füzuli, Seçilmiş əsərləri, II c.,, 2005) 


Mükalimədəki sual-cavablar ölkədəki rüşvətxorluğun, özbaşınalığın yüksək həddə çatdığını 
göstərir. Əsərin üçüncü hissəsində yenidən baratın təsviri verilir. Göstərilir ki, mən baratdan 
təhqir və əziyyət gördüyüm üçün ondan utanır, ona nifrət edirdim. O isə mənə bəla və əziyyət 
verdiyi üçün məndən xəcalət çəkirdi: 


Mən ona fitnə, ol mənə afət, 
Mütənəffir mən ondan, ol məndən. 
Mən ona qüssə, ol mənə möhnət, 
Mütənəkkir mən ondan, ol məndən. 
(Füzuli, Seçilmiş əsərləri, II c.,, 2005) 


cŞikayətnaməə satirik nəsrimizin mükəmməl nümunəsi hesab olunur. Əsərdə qanunsuzluğa, 
özbaşınalığa, bürokratiyaya, rüşvətxorluğa qarşı kəskin etiraz nümayiş etdirilir. 

